

## पठानिया स्कूल में वार्षिक एथलीट मीट में खिलाड़ियों ने दिखाया दम-खम

दिनांक 11, 12 नवंबर को पठानिया पब्लिक स्कूल में वार्षिक खेलों का आयोजन किया गया। इस खेलमहोत्सव का उद्देश्य बच्चों में जागरुकता लाना व छिपे हुई प्रतिभा को निकालना है। स्कूल रिपोर्टर रिंकल ने बताया कि पंडित नेकीराम कॉलेज रोहतक के प्रिंसीपल डॉ. वेद प्रकाश श्योराण ने मुख्य अतिथि के रूप में पधार कर कार्यक्रम की शोभा बढ़ाई। विद्यालय के सम्मान गार्ड के मुखिया करण चावला ने गार्ड ऑफ ऑनर से मुख्य अतिथि का स्वागत किया। इसके बाद बच्चों ने समूह गान, नृत्य व भांगड़ा की प्रस्तुति देकर वातावरण को उल्लासमय बना दिया। स्कूल प्रांगण में चारों ओर तब उत्साह का माहोल बन गया जब स्कूल खेल कैप्टन रेचल हुड्डा व दीपांशु भारद्वाज ने मशाल जला कर खेलों को खेल की भावना से खेलने की शपथ दिलाई तथा मुख्य अतिथि ने बच्चों को शुभाशीष देकर खेलों के शुभारंभ की घोषणा की। जिसमें लगभग 1700 प्रतिभागियों ने भाग लेकर अपनी प्रतिभा का प्रदर्शन किया।

इन खेलों में तरह-तरह की दौड़ जैसे 100 मी., 200 मी., 400 मी., 800 मी., 1000 मी., 3000 मी., तथा लॉग जम्प, ट्रिपल जंप, रिले रेस, शॉट पुट, डिस्कस थ्रो, जेवलिन थ्रो आदि विभिन्न खेलों का आयोजन हुआ। इन खेलों का आयोजन स्कूल शारीरिक शिक्षा अध्यापक श्री मोहनलाल, श्री बलजीत सिंह, श्रीमती कविता राठी, श्री मंदीप तथा सभी अध्यापकगण के सहयोग से सफल रहा। कक्षा नर्सरी से बारहवीं तक के सभी विजेताओं को 26 नवंबर 2016 को टैगोर ऑडिटोरियम एम.डी.यू. रोहतक में सांस्कृतिक कार्यक्रम में पदक देकर सम्मानित किया जाएगा।

इस अवसर पर मुख्य अतिथि ने खेलों का महत्त्व बताते हुए सभी का आत्मविश्वास बढ़ाया तथा आज के युग में तन, मन से स्वस्थ रहने के लिए खेलों का महत्त्व बताते हुए सभी को खेलने के लिए प्रेरित किया। स्कूल निदेशक श्री अंशुल पठानिया प्रधानाचार्या श्रीमती वर्षा रानी पठानिया व उपप्रधानाचार्या तनवी पठानिया ने मुख्य अतिथि का तहेदिल से स्वागत कर आभार प्रकट किया तथा सभी प्रतिभागियों को शुभ कामनाएं देते हुए उत्साह वर्धन किया।